

ሱዳን፡ ካብ ግብጽን ኤርትራን ጸጥታዊ ስግኣት ምህላዎ ገሊጸ፡ 12-01-18

ብሓሙስ 11/ ጥሪ /2018 ስብ ስልጣናት ሱዳን Rapid Support forces RSF- ብኣሸሓት ዝቐጸር “ ቅልጡፍ ደገፍ ወሃቢ ሰራዊት” ኣብ ዶብ ኤርትራ ተዘገሑ ከምዘሎ ንመጀመርያ ግዜ ብወግዒ ኣሚናም። ንሱ ድማ ካብ ግብጽን ኤርትራን ዘለዎም ወትሃደራዊ ስግኣት ከምዘብገስ ምስ ምኽንያቱ ይገልጹዎ። ንሱ ድማ፡ ቀዳማይ ምክትል ፕረሲደንት በክሪ ሓሰን ሳልሕ ኣብ ዘካየዱ ኣኼባ፡ 20/December/2017 ደሚርካ ንኤርትራ ክልተ ግዜ ከምዝበጸሐ፡ ካብ ኤርትራን ግብጽን ክህልዉ ዝኸኣሉ ስግኣት መብርሂ ሂሱ ነይሩ።

The ruling National Congress Party NCP ኣብ ስልጣን ዘሎ ገዛኢ ሰልፊ ሃገራዊ ጉባኤ ኣብ ዘካየዱ ኣኼባ፡ ተሓጋዝ ፕረሲደንትን ምክትል ኣቡ-ወንበር ሰልፍን ዝኾነ፡ ኢብራሂም ማሕሙድ ድሕሪ ኣኼባ ናይ በክሪ ኣብ ዝሃቦ መግለጺ፡ መሪሕነት ሰልፊ ኣብ ምብራቓዊ ሱዳን ዘሎ ጸጥታዊ ጉዳይ ምትዕርራይ ክቐጽል ይድግፍ። ብተወሳኺ ንዶብ ሱዳን ቀረባ ዝኾነ ናይ ሰራዊት ማእከል ስልጠና ሳዎ፡ ናይ ግብጺ ሰራዊትን ሎጂስቲክን ይኹን መካይን ከምዝተራእዩ ዝተፈለለዩ ምንጭታት ከምዝሓበራ ይገልጽ። ንኣምባሳደር ሱዳን ካብ ግብጺ ምጽውዑ፡ ናይ ቱርኪ ፕረሲደንት ሱዳን ኣትዩ ሰዋኪን ምብጽሑ፡ ደገፍቲ መንግስቲ ግብጺ ዝኾነ ናይ ዜና ማዕከናት፡ ንፕረሲደንት በሽርን ንህዝቢ ሱዳንን ኣጸሊመንኦ ይብል። ንካይሮን ካርቱም ካብ ዘዛርቡ ኣርእስታት፡ ኣብ ጉዳይ ፈለግ ናይል ኢትዮጵያ ትሃንጾ ዘላ ሓጽቢ ሱዳን ትድግፎ ኢያ ስለትብል፡ ናይ ግብጺ ሕርሻ ኣብ ሱዳን ብምእጋዱ፡ ናይ ሓላይብ ጉዳይ ዶብ ንሱዳንን ግብጽን ዘሰሓሕብ ገለ ካብቶም ዓበይቲ ምኽንያትን ጸጥታዊ ስግኣት ከምዘሕደረሎም ይገልጹዎ።



ሓለቓ ስታፋት ሱዳንን ኢትዮጵያን።ፕረሲደንትታት ቱርክን ሱዳንን። ኢሰያስን ናይ ግብጺ ኣልሲሲን።

ዝምድና ኤርትራን ሱዳንን ጽቡቕ ነይሩ። እንተኾነ ግና ኣብ April- 2017 ሚኒስትሪ ምክልኻል ሱዳን ምስ ኢትዮጵያ ወትሃደራዊ ውዕል ምክያዱ ኤርትራ ኣይተሓጎስትን። Chief of Staff ሓለቓ ስታፍ ሚኒስትሪ ምክልኻል ሱዳን ለተ/ ጀነራል ኢማድ- ኣልዲን ኣዳዊ ኣብ ዝሓለፈ ሰሙን ምስ ቀዳማይ ሚኒስትር ኢትዮጵያ ምርኻቡ ይገልጹ ወግዓውያን ማዕከናት ዜና ሱዳን።

ስሙር ደምክራስያዊ ግንባር ኤርትራ፡ ብ- 04/ January/ 2018 Rapid Support Forces RSF ቅልጡፍ ወሃብ ደገፍ ዝጽዎፅ ፍሉይ ሰራዊት ሱዳን ኣብ ዶባት ኤርትራ ተጸጊዑ ምህላዉ ሓቢርና ነይርና። መንግስቲ ሱዳን ድማ ነዚ ሓበሬታዚ ዘረጋግጽ ብዜና ማዕከናቱ ብወግዒ ገሊጹዎ ኣሎ።

ምንጭታትና ዘጽንዕዎ ተወሳኺ ሓበሬታ ከምዘረጋግጹ፡ ክልቴን ሃገራት ኣብ ዶባተን ሰፊሕ ዝርግሐ ዘለዎ ጽዑቕ ሰራዊት፡ ብብዝሒ ታንክታትን ረሻሻትን፡ ጸረ ኣየርን ጸረ ታንክን ሚሳይላት፡ መቆጻጸሪ ራዳራት ተኼሎም፡ መራሕቲ ውግእ ተመዘዞም ኣብ ከቢድ ተፋጠጥ ከምዘለዉ ዘረጋግጽ ሓበሬታ በጺሑና ኣሎ። እቲ ዘሎ ወትሃደራውን ጸጥታውን ወጥሪ ናበይ ከምርሕዮ **ሰለዘይፍለጥ** ናይ ኩልና ምክትታል ይሓትት።

ክፍሊዜናን ባህልን፡ ስሙር ደምክራስያዊ ግንባር ኤርትራ - 12/ January/ 2018
Email: uedf2012@gmail.com Website: www.erifront.com